

ممتاز اور سینئر اینٹرنک پر سن حامد میر کے خلاف مقدمہ قائم کرنے اور وارنٹ گرفتاری جاری کرنے پر ایم کیو ایم کے قائد الطاف حسین کا شدید اظہارِ مذمت
یہ عمل آزادیء صحافت کے اصولوں کے صریحاً خلاف ہے۔ الطاف حسین

حامد میر کے خلاف قائم کردہ جھوٹے مقدمات فی الفور واپس لئے جائیں، وارنٹ منسوخ کئے جائیں اور انہیں ہراساں کرنے کا عمل بند کیا جائے
ریاستی طاقت کے حربوں سے نہ تو سینئر اینٹرنک پر سنز کو ڈرایا دھمکایا جاسکتا ہے اور نہ ہی میڈیا کی آزادی کو کچلا جاسکتا ہے
حامد میر سمیت تمام سینئر اینٹرنک پر سنز اور پوری صحافی برادری سے الطاف حسین کا اظہارِ بیچہتی
حکومت ایسے اقدامات سے گریز کرے جو صحافی برادری میں بے چینی پیدا کرنے کا سبب بنیں۔ الطاف حسین

لندن:۔۔۔4 مارچ 2012ء

متحدہ قومی موومنٹ کے قائد جناب الطاف حسین نے ملک کے ممتاز اور سینئر اینٹرنک پر سن حامد میر کے خلاف مقدمہ قائم کرنے اور وارنٹ گرفتاری جاری کرنے کی شدید الفاظ
میں مذمت کی ہے اور اس عمل کو آزادیء صحافت کے اصولوں کے صریحاً خلاف قرار دیا ہے۔ اپنے ایک بیان میں جناب الطاف حسین نے کہا کہ میڈیا کے ذریعے ایم کیو ایم کے علم
میں یہ بات آئی ہے کہ کوئٹہ میں سینئر اینٹرنک پر سن حامد میر کے خلاف نہ صرف مقدمہ درج کیا گیا ہے بلکہ ناقابلِ ضمانت وارنٹ گرفتاری جاری کئے گئے ہیں۔ ایم کیو ایم اس عمل کی
شدید الفاظ میں مذمت کرتی ہے اور حکومت سے مطالبہ کرتی ہے کہ حامد میر کے خلاف قائم کردہ جھوٹے مقدمات فی الفور واپس لئے جائیں، وارنٹ منسوخ کئے جائیں اور انہیں
ہراساں کرنے کا عمل بند کیا جائے۔ جناب الطاف حسین نے حامد میر سمیت تمام سینئر اینٹرنک پر سنز اور پوری صحافی برادری سے مکمل بیچہتی کا اظہار کیا اور کہا کہ ریاستی طاقت کے حربوں
سے نہ تو سینئر اینٹرنک پر سنز کو ڈرایا دھمکایا جاسکتا ہے اور نہ ہی میڈیا کی آزادی کو کچلا جاسکتا ہے۔ انہوں نے کہا کہ حامد میر کے خلاف جھوٹے مقدمات اور وارنٹ گرفتاری جاری کرنے
کے عمل سے تمام جمہوریت پسند حلقوں کو شدید افسوس ہوا ہے اور سب نے کھلے الفاظ میں اس عمل کی شدید مذمت کی ہے۔ حکومت کو چاہیے کہ وہ ایسے اقدامات سے گریز کرے جو
صحافی برادری میں بے چینی پیدا کرنے کا سبب بنیں۔

مظفر گڑھ اور خیبر پور میں خواتین کو برہنہ کر کے بازار میں گھمانے اور وحشیانہ تشدد کا نشانہ بنانے کے واقعات بدنام داغ ہیں، ارکان قومی اسمبلی
خواتین کے بنیادی حقوق پامال کرنے والے عناصر جہالت کے اندھیروں میں گم ہیں اور بے حسی کا شکار ہیں
متاثرہ خواتین کے اہلخانہ سے حق پرست ارکان قومی کی جانب سے دلی ہمدردی کا اظہار
خواتین کی تذلیل اور بنیادی حقوق کی پامالی میں ملوث درندہ صفت عناصر کو فی الفور گرفتار کر کے قانون کے مطابق سزا دی جائے

کراچی:۔۔۔4 مارچ 2012ء

حق پرست ارکان قومی اسمبلی نے مظفر گڑھ اور خیبر پور میں خواتین کو برہنہ کر کے بازار میں گھمانے اور وحشیانہ تشدد کا نشانہ بنانے کے واقعات کی سخت ترین الفاظ میں مذمت کی ہے
اور ان شرمناک واقعات کو معاشرے پر بدنام داغ قرار دیا ہے۔ اپنے مشترکہ بیان میں انہوں نے کہا کہ خواتین کے بنیادی حقوق پامال کرنے والے عناصر جہالت کے اندھیروں
میں گم ہیں اور بے حسی کا شکار ہیں، اس قسم کی شرمناک واقعات نے ہر محبت و وطن شہری کے سر کو شرم سے جھکا دیا ہے۔ انہوں نے ملک میں خواتین پر بڑھتے ہوئے تشدد کے واقعات
پر تشویش کا اظہار کرتے ہوئے کہا کہ حوا کی بیٹی پر جنسی و جسمانی تشدد، آبروریزی روز کا معمول بن چکی ہے اور ایسا لگتا ہے کہ ان واقعات میں ملوث سماج دشمن عناصر کے سامنے
حکومت، ریاستی اداروں اور آئین و قانون بے بس ہے۔ انہوں نے کہا کہ ایم کیو ایم ملک میں ایسا مساوی نظام چاہتی ہے جس میں خواتین کو بھی برابری کی بنیاد پر تحفظ فراہم کیا
جائے۔ انہوں نے مظفر گڑھ اور خیبر پور شرمناک سلوک کا نشانہ بننے والی خواتین کے اہلخانہ سے دلی ہمدردی کا اظہار بھی کیا۔ حق پرست ارکان قومی اسمبلی نے صدر مملکت آصف علی
زرداری، وزیراعظم یوسف رضا گیلانی اور وفاقی وزیر داخلہ رحمان ملک سے مطالبہ کیا کہ خواتین کی تذلیل، بنیادی حقوق کی پامالی اور شرمناک واقعات میں ملوث درندہ صفت عناصر
کو فی الفور گرفتار کر کے قانون کے مطابق سخت سزا دی جائے اور خواتین کے ساتھ ظلم و زیادتی اور انصافی کے واقعات کی روک تھام کیلئے مثبت اور ٹھوس اقدامات بروئے کار لائے
جائیں۔

سینیٹ انتخابات میں ایم کیو ایم کی کامیابی دراصل پاکستان میں مظلوم اور محروم طبقات کی فتح ہے، ایم کیو ایم امریکہ

واشنگٹن ڈی سی:۔۔۔۔4 مارچ، 2012ء

ایم کیو ایم نارٹھ امریکہ کے نگران اعلیٰ ڈاکٹر خالد مقبول صدیقی، نگران عبدالرحمان، ایم کیو ایم کے سینئرل آرگنائزر جنید نعیمی، جوائنٹ آرگنائزر راشد حسین اور ندیم صدیقی نے سینیٹ انتخابات میں حق پرست سینٹروں کی کامیابی پر ایم کیو ایم کے کارکنوں، ہمدردوں، حق پرست عوام اور قائد تحریک جناب الطاف حسین کو دل کی گہرائیوں سے مبارکباد پیش کی ہے۔ اپنے مشترکہ بیان میں انہوں نے کہا کہ پاکستان کے گلے سڑے اور کرپٹ سیاسی نظام میں ایم کیو ایم جیسی غریب اور متوسط طبقے کی نمائندہ جماعت کی مسلسل کامیابیوں اور اس پر عوام کے غیر متزلزل اعتماد نے اس بات کو ثابت کر دیا ہے کہ ایم کیو ایم ہی پاکستان کو بچانے اور چلانے کی صلاحیت رکھتی ہے۔ انہوں نے کہا کہ ایم کیو ایم پاکستان کی واحد سیاسی جماعت ہے جس نے پاکستان کی سیاست میں میرٹ، تعلیم اور محروم طبقات کو نمائندگی دیکر جاگیر دارانہ، وڈیرانہ اور سردارانہ نظام کی بنیادوں پر کاری ضرب لگائی ہے۔ انہوں نے مزید کہا کہ پاکستان میں اصلی اور سچی جمہوری جماعت ہونے کا کریڈٹ صرف ایم کیو ایم کو جاتا ہے جس نے غریب اور متوسط طبقے کے نمائندوں کو اسمبلیوں میں بھیج کر پاکستانی قوم کے دل جیت لئے ہیں۔ آخر میں انہوں نے امریکہ میں مقیم ایم کیو ایم کے کارکنان، ہمدردوں اور حق پرست عوام کو اس کامیابی پر مبارکباد پیش کی۔

ایم کیو ایم کی رابطہ کمیٹی کی سوگوار کارکنان سے اظہار تعزیت

کراچی:۔۔۔4 مارچ، 2012ء

متحدہ قومی موومنٹ کی رابطہ کمیٹی نے کراچی مضافاتی آرگنائزر نگ کمیٹی کے کارکن اصغر بزنجو کے بڑے بھائی محمد سکندر بزنجو اور ایم کیو ایم قصبہ علیگڑھ سیکٹر یونٹ 132 ایڈلڈ زونگ کے کارکن شاہد علی کے صاحبزادے فیضان علی کے انتقال پر گہرے دکھ اور افسوس کا اظہار کیا ہے۔ رابطہ کمیٹی نے ایک تعزیتی بیان میں مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو اپنی جوار رحمت میں اعلیٰ عطا فرمائے اور سوگوار لواحقین کو صبر جمیل عطا کرے۔

قائد تحریک جناب الطاف حسین کی جانب سے ایم کیو ایم لاہور کے وفد کی اکرم گل سے انکے والد کے انتقال پر اظہار تعزیت

لاہور:۔۔۔۔4 مارچ، 2012ء

متحدہ قومی موومنٹ کے وفد نے وفاقی وزیر برائے اقلیتی امور اکرم گل کے والد طارق مسیح کی وفات پر مقامی چرچ میں اُن کی آخری رسومات میں شرکت کی۔ وفد میں زونل ممبر لاہور اعظم دانیال، ڈسٹرکٹ لاہور کے انچارج ارشاد الحق، جوائنٹ انچارج میاں راشد اور ممبر شوکت شاہ شامل تھے۔ اس موقع پر ارشاد الحق نے اکرم گل سے ملاقات کر کے انہیں قائد تحریک جناب الطاف حسین کی جانب سے تعزیتی پیغام پہنچایا اور دلی ہمدردی کا اظہار بھی کیا۔

ایم کیو ایم خواتین کا صرف احترام ہی نہیں کرتی ہے بلکہ انہیں زندگی کے ہر شعبے سمیت ملک کی ترقی و خوشحالی کیلئے آگے لانا چاہتی ہے، شبیر احمد قائم خانی

پنجاب ہاؤس میں شعبہ خواتین کے اجلاس سے اظہار خیال

لاہور:۔۔۔4 مارچ، 2012ء

متحدہ قومی موومنٹ کی صوبائی تنظیمی کمیٹی پنجاب کے جوائنٹ انچارج و سابق صوبائی وزیر سندھ شبیر احمد قائم خانی نے کہا ہے کہ ایم کیو ایم خواتین کا صرف احترام ہی نہیں کرتی ہے بلکہ انہیں زندگی کے ہر شعبے سمیت ملک کی ترقی و خوشحالی کیلئے آگے لانا چاہتی ہے۔ ان خیالات کا اظہار انہوں نے ایم کیو ایم پنجاب ہاؤس لاہور میں شعبہ خواتین کے اجلاس سے گفتگو کرتے ہوئے کیا۔ شبیر احمد قائم خانی نے کہا کہ باغ جناح کراچی میں ہونے والے خواتین کے دنیا کے سب سے بڑے عظیم الشان اجتماع نے اس بات کو ثابت کر دیا ہے کہ جتنی خواتین آج ایم کیو ایم کی عملی جدوجہد میں شامل ہیں کسی اور جماعت میں نہیں۔ انہوں نے عوام خصوصاً ذمہ داران سے کہا کہ وہ جلسہ عام کے حوالے سے گھر گھر جا کر خواتین کو جلسے میں شرکت کرنے کا پیغام دیں اور نئی شامل ہونے والی خواتین کی یونٹ اور ٹاؤن کی سطح پر کمیٹیاں بنائیں تاکہ شعبہ خواتین بھر پور طریقے سے کام کر سکے۔ انہوں نے خواتین ذمہ داروں سے جلسے کے حوالے سے تجاویز بھی لیں۔ اس موقع پر لاہور زونل کمیٹی کی جوائنٹ انچارج پروین اختر، زونل ممبر شہناز سہیل اختر، شعبہ خواتین لاہور ڈسٹرکٹ کی انچارج سلمیٰ منیر جوائنٹ انچارج ماہ نور، ساجدہ پروین سمیت دیگر موجود تھیں۔

ایم کیو ایم انٹرنیشنل سیکریٹریٹ شعبہ خواتین کے زیر اہتمام لندن میں محفل میلاد منعقد کی گئی
 محفل میلاد میں ایم کیو ایم شعبہ خواتین کی کارکنوں سمیت خواتین نے بڑی تعداد میں شرکت کی
 خواتین نے نبی آخر الزماں حضرت محمد مصطفیٰ ﷺ کی شان رسالت میں گلہائے عقیدت پیش کئے اور نبی کریم کے اسوہ حسنہ پر روشنی ڈالی
 امت مسلمہ کی سر بلندی، پاکستان کی سلامتی و بقاء، غربت و تنگدستی میں گھرے ہوئے لوگوں کی مشکلات کے خاتمہ، عوام کے اتحاد، تحریک کی کامیابی
 اور قائد تحریک الطاف حسین کی درازی عمر کیلئے خصوصی دعائیں کی گئیں

لندن: ---4 مارچ، 2012ء

ایم کیو ایم انٹرنیشنل سیکریٹریٹ لندن کے شعبہ خواتین کے زیر اہتمام لندن کے مقامی ہال میں جشن عید میلاد النبی ﷺ کے سلسلے میں محفل میلاد منعقد کی گئی۔ محفل میلاد میں ایم کیو ایم شعبہ خواتین کی کارکنوں کے ساتھ ساتھ لندن کے مختلف علاقوں سے تعلق رکھنے والی پاکستانی کمیونٹی کی خواتین نے بڑی تعداد میں شرکت کی۔ اس موقع پر خواتین نے سرکارِ دو عالم، نبی آخر الزماں حضرت محمد مصطفیٰ ﷺ کی شان رسالت میں گلہائے عقیدت پیش کئے اور نبی کریم کے اسوہ حسنہ پر روشنی ڈالی۔ معصوم بچیوں نے بھی خوبصورت نعتوں کے ذریعے حضور سرور کائنات سے اپنی عقیدت کا اظہار کیا۔ محفل کے اختتام پر درود و سلام پیش کیا گیا جس کے بعد امت مسلمہ کی سر بلندی، پاکستان کی سلامتی و بقاء، غربت و تنگدستی میں گھرے ہوئے لوگوں کی مشکلات کے خاتمہ، عوام کے اتحاد، تحریک کی کامیابی اور قائد تحریک جناب الطاف حسین کی درازی عمر کیلئے بھی خصوصی دعائیں کی گئیں۔ اس موقع پر ایم کیو ایم کی حق پرستانہ جدوجہد میں اپنی جانوں کا نذرانہ پیش کرنے والے تحریک کے تمام شہیدوں کو بھی خراج عقیدت پیش کیا گیا۔

ایم کیو ایم ملک بھر کے عوام کے معیار زندگی کو بہتر بنانے اور غریب و محکوم عوام کے حقوق کیلئے عملی جدوجہد کر رہی ہے، شا کر علی، ڈاکٹر صغیر
 ایم کیو ایم نے ملک کی سیاست میں دکھی انسانیت کی عملی خدمت کے جذبے کو متعارف کرا کر ملک کی تاریخ میں سنہرے باب رقم کیا ہے
 حیدرآباد ایکسپو سینٹر میں سہ روزہ نمائش ”ضروریات زندگی کی اشیاء“ کے اختتامی تقریب کے موقع پر اراکین رابطہ کمیٹی کی عوام سے گفتگو

حیدرآباد: ---4 مارچ، 2012ء

متحدہ قومی موومنٹ کی رابطہ کمیٹی کے اراکین شا کر علی اور ڈاکٹر صغیر نے کہا ہے کہ ایم کیو ایم ملک بھر کے عوام کے معیار زندگی کو بہتر بنانے اور غریب و محکوم عوام کے حقوق کیلئے عملی جدوجہد کر رہی ہے۔ ان خیالات کا اظہار انہوں نے حیدرآباد ایکسپو سینٹر میں منعقد ہونے والی سہ روزہ نمائش ”ضروریات زندگی کی اشیاء“ کے اختتامی تقریب کے موقع پر عوام سے گفتگو کرتے ہوئے کیا۔ اس موقع پر سندھ تنظیمی کمیٹی کے رکن زبیر احمد خان حیدرآباد زون کے زون کے انچارج محمد شریف و اراکین زونل کمیٹی علاقائی سیکرٹریوں کے ذمہ داران و کارکنان بھی موجود تھے۔ انہوں نے کہا کہ ایم کیو ایم چاہتی ہے کہ ملک کے عوام کو ہر شعبے میں نمائندگی حاصل ہوتا کہ وہ اپنی مثبت صلاحیتوں کے ذریعے ملک کی تعمیر و ترقی کیلئے بھرپور کردار ادا کر سکیں۔ انہوں نے کہا کہ موجودہ حالات میں حقوق سے محروم عوام کی جتنی مدد کی جائے کم ہے آج وقت ہم سے تقاضہ کر رہا ہے کہ ہم ان کی مکمل دادرسی کرنے کیلئے ان کے دکھوں کا مداوا کریں۔ انہوں نے کہا کہ ایم کیو ایم نے ملک کی سیاست میں دکھی انسانیت کی عملی خدمت کے جذبے کو متعارف کرا کر ملک کی تاریخ میں سنہرے باب رقم کیا ہے جسے کبھی فراموش نہیں کیا جاسکتا ہے۔ اس موقع پر انہوں نے نمائش میں لگائے گئے مختلف اسٹالز کا دورہ اور اسٹالز میں رکھی گئیں مختلف اشیاء کا جائزہ بھی لیا۔ بعد ازاں اراکین رابطہ کمیٹی نے ایم کیو ایم حیدرآباد زون کے انچارج و اراکین زونل کمیٹی کو سہ روزہ نمائش کی کامیابی پر قائد تحریک جناب الطاف حسین کی جانب سے دلی مبارکباد پیش کی۔

